



دفتر مقام معظم رہبری  
www.rahderi.com

رببر معظم کا آیت اللہ بہجت کی رحلت پر تعزیتی پیغام - 17 / May / 2009

رببر معظم انقلاب اسلامی حضرت آیت اللہ العظمیٰ خامنہ ای نے عالم ربانی حضرت آیت اللہ آیت اللہ آقای حاج شیخ محمد تقی بہجت کی رحلت پر اپنے تعزیتی پیغام میں اس بزرگ عارف اور فقیہ کی دردناک رحلت کو ناقابل تلافی نقصان قرار دیتے ہوئے اس عظیم مصیبت پر حضرت بقیۃ اللہ ارواحنا فداہ ، علماء اعلام ، مراجع عظام اور مرحوم کے خاندان والوں اور تمام دوستداروں کو تعزیت و تسلیت پیش کی ہے۔

پیغام کا متن حسب ذیل ہے:

بسم اللہ الرحمن الرحیم

انا لله وانا اليه راجعون

بیہت ہی افسوس کے ساتھ اس دردناک خبر سے آگاہ ہوا ہوں کہ عالم ربانی، فقیہ نامدار اور عارف کامل حضرت آیت اللہ آقای حاج شیخ محمد تقی بہجت " قدس اللہ نفسہ الزکیہ " دار فانی سے رخصت ہو کر اپنے معبود برحق کی بارگاہ میں پہنچ گئے ہیں۔

میرے لئے اور اس عظیم انسان کے تمام چاہنے والوں کے لئے یہ بیہت بڑی مصیبت اور ناقابل تلافی نقصان ہے " ثلم فی الاسلام ثلثہ لا یسدھا شئی " مرحوم کا شمار عصر حاضر کے ممتاز مراجع میں ہوتا تھا وہ اخلاق و عرفان کے عظیم معلم اور معنوی فیوض و برکات کا سرچشمہ تھے۔ اس زاہد و پرہیزگار عالم کا پاک و پاکیزہ ، نورانی اور الہی الہام سے صیقل شدہ اور روشن دل اور ان کا معطر کلام ، فکر و عمل کے راہروان کے لئے چراغ راہ ثابت ہو۔

میں حضرت بقیۃ اللہ (عج) کی بارگاہ میں صمیمانہ تعزیت پیش کرتا ہوں اور علماء اعلام ، مراجع عظام ، مرحوم کے شاگردوں ، دوستداروں ، مرحوم کے گرم نفس سے فیض اٹھانے والوں خصوصاً مرحوم کے فرزندوں اور پسماندگان کو تعزیت و تسلیت پیش کرتا ہوں اور اپنے اور دیگر سوگواروں کے لئے خداوند متعال کی بارگاہ سے صبر اور مرحوم کی روح مطہر کے لئے رحمت و مغفرت طلب کرتا ہوں۔



دفتر مقام معظم رهبری  
www.leader.ir

والسلام علیه و رحمة الله

سید علی خامنه ای

27/ اردیبهشت / 1388

22 / جمادی الاول / 1430